

- id-dispożizzjonijiet tal-Artikolu 8(5) tad-Direttiva tal-24 ta' Ottubru 1995 għandhom jiġu interpretati fis-sens li l-informazzjoni marbuta mal-investigazzjoni ta' individwu jew li huma marbuta ma' proċess, jew mal-kundanna li tirriżulta minnu, tikkostitwixxi data marbuta ma' ksur jew ma' kundanni kriminali? B'mod ġenerali, meta pagna tal-internet tkun tinkludi data li tagħmel riferiment għal kundanni jew għal proċeduri ġudizzjarji li jkollhom persuna fiżika bhala s-suġġett tagħhom, din tkun tidhol fil-kamp ta' dawn id-dispożizzjonijiet?

(¹) Direttiva tal-Parlament Ewropew u tal-Kunsill 95/46/KE, tal-24 ta' Ottubru 1995, dwar il-protezzjoni ta' individwi fir-rigward tal-ipproċessar ta' data personali u dwar il-moviment liberu ta' dik id-data (GU Edizzjoni Speċjali bil-Malti, Kapitolu 13, Vol. 15, p. 355).

**Talba għal deċiżjoni preliminari mressqa mill-Hoge Raad der Nederlanden (il-Pajjiżi l-Baxxi) fis-
27 ta' Marzu 2017 – Köln-Aktienfonds Deka vs Staatssecretaris van Financiën**

(Kawża C-156/17)

(2017/C 168/34)

Lingwa tal-kawża: l-Olandiż

Qorti tar-rinviju

Hoge Raad der Nederlanden

Partijiet fil-kawża principali

Rikorrenti: Köln-Aktienfonds Deka

Konvenut: Staatssecretaris van Financiën

Partijiet ohra: Nederlandse Orde van Belastingadviseurs, Loyens en Loeff NV

Domandi preliminari

- 1) L-Artikolu 56 KE (li sar l-Artikolu 63 TFUE) jipprekludi li fond ta' investment stabbilit barra l-Pajjiżi l-Baxxi jiġi rrifjutat il-hlas lura tat-taxxa fuq id-dividendi Olandiża miżmuma fuq id-dividendi li l-fond ta' investment irċieva minghand entitajiet stabbiliti fil-Pajjiżi l-Baxxi, minhabba li ma huwiex suġġett għall-obbligu ta' zamma tat-taxxa fuq id-dividendi Olandiża, filwaqt li tali hlas lura jingħata lil istituzzjoni ta' investment fiskali stabbilita fil-Pajjiżi l-Baxxi li, kull sena, tqassam il-profitt mill-investimenti tagħha lill-azzjonarji jew lill-partecipanti tagħha, bla hsara għaż-żamma tat-taxxa fuq id-dividendi Olandiża?
- 2) L-Artikolu 56 KE (li sar l-Artikolu 63 TFUE) jipprekludi li fond ta' investment stabbilit barra l-Pajjiżi l-Baxxi jiġi rrifjutat il-hlas lura tat-taxxa fuq id-dividendi Olandiża miżmuma fuq id-dividendi li huwa rċieva minghand entitajiet stabbiliti fil-Pajjiżi l-Baxxi, minhabba li ma pprovidiex prova suffiċjenti li l-azzjonisti jew il-partecipanti tiegħu jissodisfaw il-kundizzjonijiet stabbiliti fil-leġiżlazzjoni Olandiża?
- 3) L-Artikolu 56 KE (li sar l-Artikolu 63 TFUE) jipprekludi li fond ta' investment stabbilit barra l-Pajjiżi l-Baxxi jiġi rrifjutat il-hlas lura tat-taxxa fuq id-dividendi Olandiża miżmuma fuq id-dividendi li huwa rċieva minghand entitajiet stabbiliti fil-Pajjiżi l-Baxxi, minhabba li ma jqassamx il-profitt kollu mill-investimenti lill-azzjonisti jew lill-partecipanti tiegħu kull sena, mhux iktar tard minn tmien xhur minn tmien is-sena finanzjarja, anki jekk, fil-pajjiż fejn huwa stabbilit il-fond ta' investment, skont il-leġiżlazzjoni applikabbli hemmhekk, il-profitt mill-investimenti li ma tqassamx (a) jitqies li tqassam u/jew (b) jittiehed inkunsiderazzjoni fit-taxxa imposta f'dan il-pajjiż fuq l-azzjonisti jew il-partecipanti tiegħu bhallikieku dan il-profitt ikun tqassam, filwaqt li tali hlas lura jingħata lil istituzzjoni ta' investment fiskali stabbilita fil-Pajjiżi l-Baxxi li, kull sena, tqassam il-profitt mill-investimenti tagħha lill-azzjonarji jew lill-partecipanti tagħha, bla hsara għaż-żamma tat-taxxa fuq id-dividendi Olandiża?